

# IL-MALTI

QARI LI TOHROG IL-GHAQDA }  
TAL-KITTEIBA TAL-MALTI }

SETTEMBRU  
1948

## INKUNU RGIEL

**L**-AQWA virtù li biha titwettaq il-hajja ta' ghaqda jew xirka letterarja, barra mill-istudju u l-ħidma fil-ghalqa tagħha, hija dik tal-ħsieb safi, flehim u ghajnuuna xilxiena tal-membri tagħha. Din il-karatteristika tfigger, b'ier ingħid hekk, il-wegħda, li jagħmel kull membru bejnu u bejn ruħu meta jingħaqad ma' kull xirka jew ghaqda bħal din.

Il-grajja ta' ghaqdiet u irirka oħra jghallmuna illi mhux darba u tnejn li ghaqda jew xirka nħallet u ngerdet meta fost il-membri tagħha ma kienx hemm il-ħsieb safi li wieħed jaħdem mingħajr ma joqghod iqis li jaqdi biss l-interessi tiegħu personali, jgħifieri meta fin-nofs kien hemm taħkem l-ambizzjoni personali, il-ghira li xi minn daqqiet qanqlet tmaqdir bla haqq u kritika velenuża—il-ghawi u l-ħidma minn taħt bil-ħsieb li jgħinu l-ghedewwa ta' l-istess xirka. Nies bħal dawn f'ghaqda jew xirka jistgħu xejn inqas jagħmlu dik il-ħsara li politikament kien għamlu l-Krumiri ta' l-1880 u l-quislings tal-bieraħ. Membru li jħanmeġ idejħ bil-linka ta' pinna miblula bis-semm, barra milli jba'xi l-karattru tiegħu fil-ghajn tan-nies, ikasbar ukoll għeħu bħala kittieb.

\*

\*

\*

Jisghobbina nistqarru illi aktar ma l-Ghaqda miexja 'l quddiem u ż-żgħażaġħ, barra mill-ħegġa, qed juru l-ħila tagħhom f'kull fergħa ta' xogħlijiet letterarji, ibda mill-proża novelliera sal-proża drammatika, mill-poeżija lirika u ċajtiera sal-poeżija legġendarja, epika, eċċ., iktar qiegħda tidher f'xi wħud id-drawwa ta' l'fantis newrotiku li tinfe'x f'rappresalji ġornalistiċi għax forsi jkun dehrilhom illi f'arbitraġġ letterarju xogħlhom ma kienx stmat skond il-ħaqq u għalhekk jaħsbu li fl-ambizzjoni letterarja tagħhom huma ħadu daqqa ta' harta, u li l-ħila tagħhom, fejn ta' oħrajn li sebquhom, hija oġħla u għalhekk tisthoqq ġudizzju aħjar.

F'tellieqa letterarja hemm it-telliefa u hemm ir-rebbieħa; hemm lil min il-kriterju ta' ġurija ma tagħtih ebda mertu u lil min tagħtih mertu inqas minn haddieħor, fil-waqt li min itellag

jidhirli li ma kellux jitlef jew li l-mertu tiegħu huwa oghla minn ta' haddiehor. Izda, hu xinhu l-kriterju ta' ġurija, għad-dixxiplina, li mingħajrha ebda idea ta' konkors letterarju ma jista' jsehh, jehtieg li min jidhol biex jikkonkorri għandu, fuq il-verdett ta' ġurija, ibaxxi rasu u mhux jippolemizza. Il-polemizzar, f'haġa bhal din, huwa kontra l-etiketta kavallereska tal-kittieb, u, il-kritika tiegħu, għalkemm jista' jkollha l-pontijiet tagħha tajbin, tagħmel għajb lilu nnifsu u hsara lill-progress tal-letteratura.

Konkorrent, meta jidhol għall-kontestazzjoni, ikun wiegħed li għandu joġġhod għall-kriterju tal-ġurija jew aħjar tan-nies li jif-furmaw il-ġurija li għandha tiġġudikah; jekk ma jidhirlix li jagħmel hekk, aħjar ma jikkonkorri. Hu ma għandu ebda jedd johloq fil-kriterju tiegħu stess (fejn il-kunċett tiegħu stess jista' iktarx jagħmih) ġurija oħra li tiġġudika lilu nnifsu biex twaqqgħa lil dik, li l-hsieb tagħha bhala regula huwa li taqdi, bla ma thares lejn wiċċ hadd, id-dmir tagħha fl-interess kollettiv għall-progress tal-letteratura.

U bhalma f'għaqda jista', bhalma ghedna, membru jagħmel hsara lill-istess għaqda jew xirka bil-kritika tiegħu relenuza jew bil-ghawi għal skopijiet ta' ambizzjoni jew ghira, hekk ukoll konkurrent jista' jagħmel l-istess hsara u jmewwet il-hrara ta' dawk li jattiequ. bi proġetti ta' konkorsi letterarji, imexxu 'l quddiem il-Malti fil-letteratura tiegħu.

Għalhekk inkunu rġiel u mhux tfal fil-ghemil tagħna bhala membri tal-Għaqda u bhala kittieba meta niehdu sehem f'konkors.